



## KUNSILL LOKALI GHAJNSIELEM GHAJNSIELEM LOCAL COUNCIL

Minuti tat-tlieta u ghoxrin laqgħa tas-Sitt Kunsill Lokali t'Ghajnsielem li nzammet nhar it-Tlieta, 12 ta' Jannar 2010 fil-5.00 ta' wara nofs in-nhar.

Prezenti:	Is-Sur Francis Cauchi	Sindku
	Is-Sur Stephen Mercieca	Vici Sindku
	Is-Sur Larry Buttigieg	Kunsillier
	Is-Sur Peter Caruana	Kunsillier
	Is-Sur Joe Camilleri	Kunsillier
	Is-Sinjinorina Amanda Cauchi	Segretarju Ezekuttiv.

1. Talba

Is-Sindku qal it-talba.

Qabel ma bdiet il-laqgħa, is-Sindku introduca lis-Segretarju Ezekuttiv il-gdid, is-Sinjinorina Amanda Cauchi u awgura kull success fil-hidma tagħha ma dan il-Kunsill. Hu qal li kien perswaz li s-sinjinorina Cauchi kienet ser tkun ta' ghajjnuna kbira fil-hidma tagħha fil-Kunsill biex ir-rahall ikompli ge' il-quddiem.

Is-Sinjinorina Amanda Cauchi irringrazzjat lis-Sindku u weghdet impenn fix-xogħol tagħha.

2. Minuti

Wara korrezzjoni tal-minuti, dawn gew approvati.

3. Korrispondenza.

Peress li l-korrispondenza kollha ntbagħtet lill kunsillieri, din għaddiet bhala moqrija. pero' gew diskussi l-Memos li hargu dan l-ahhar.

a. Dwar Memo 11, il-prezenti qablu li jsaqsu lid-Dipartiment tal-Gvern Lokali jekk l-area ta' Passi tidholx fl-iskema biex tibbenefika minn dawn il-fondi. F'kaz negattiv, il-Kunsill ikunx jista' japplika biex tigi rinovata il-Pjazza Madonna ta' Loretu. Hawn is-Sindku zvela li daqs xahar ilu, gie avviciinat mill-Ministru għal Ghawdex u fil-prezenza ta' l-Arcipriet tal-Lokalita' giet diskussa r-renovazzjoni ta' din il-Pjazza, in vista ta' regolamenti godda introddotti fil-ligi tal-Kunsill fejn dan il-Kunsill jista' jidhol partner ma entitajiet privati għal xogħlijiet fil-lokalita' tiegħu. Il-Ministru stqarret li tixtieq tghin f'dan il-progett u taf li l-Kunsill ma jistax jidhol wahdu għal dan il-progett. Il-ftehim li ntlahaq f'din il-laqgħa huwa biss li t-tliet entitajiet lesta li jikkooperaw fil-progett tal-Pjazza Madonna ta' Loretu. Is-Sindku huwa tal-fehema li ser jintlahaq xi komprens.

b. Giet diskussa ukoll Memo 90/2009 li tirrikwarda skemi ta' fondi speċjali għal Kunsill Lokali.

c. Dwar Memo 6/2010, il-prezenti qablu li jitolbu d-Dipartiment Gvern Lokali biex it-tahrig għall-Kunsillieri dwar uzu baziku tal-Computer isir go Ghawdex. Jekk dan issir, is-Sur Peter Caruana u s-Sur Joseph Camilleri jixtiequ jattendu.



**KUNSILL LOKALI GHAJNSIELEM**  
**GHAJNSIELEM LOCAL COUNCIL**

---

d. Inqrat ittra ta' l-Onor Dr. Chris Said dwar laqgħa ma' l-ECAD li ser issir go Ghawdex fit-23 t'April li gej. Il-membri qablu li jattendu.

e. Waslet talba mingħand il-Government Division għat-tpoggija ta' mwejjed fit-Triq Mgarr, kantuniera ma Triq Sant'Indrija. Il-prezenti ssuggerew li jitwahhal railing b'saħtu fit-tarf tal-bankina fejn ser jitpoggew is-siggijiet u l-imwejjed. Dan għandu jitwahhal fit-tarf tal-bankina sabiex ikunu protetti in-nies li jkunu għaddejji minn fuq il-bankina. Is-sid għandu wkoll jikteb lill-ADT għal kummenti u l-approvazzjoni tagħhom kif ukoll approvazzjonijiet ohra minn dipartimenti ohra peress din hi wahda mill-izjed toroq arterjali u traffikuza f'Ghawdex. Għandu jithalla wkoll access minn fuq il-bankina għal Triq Sant Andrija.

f. Giet diskussa it-tender tal-knis, u lil min ser tigi mogħtija. Is-Sindku qal li qabel tingħata t-tender għandhom jigu ccarati xi punti, b'mod partikulari l-permess li wiehed irid ikollu minn għand il-MEPA meta jigi biex jarmi l-materjal tal-knis fil-landfill ix-Xagħra. Is-Segretarju qal li hu kien mar għand l-Avukat tal-Kunsill biex tevalwa it-tenders u din qaltu li min ma kellux permess tal-MEPA ma kienx eligibbli li jiehu l-offerta. Il-prezenti qablu li jsir appuntament mad-Direttur tal-Kunsill Lokali fuq dan is-suggett u jmorru s-Sindku, l-ex segretarju, flimkien mas-Segretarju Ezekuttiv il-gdid. Il-Kunsill għandu jogħqod għal parir tad-Direttur.

g. Is-Sindku informa lill-prezenti li x-xogħol tat-twaqqih tal-lukanda Mgarr kien kwazi tlesta, biex ikun jista' jitle l-progett il-gdid skond il-permess PA 3087/06. Is-Sindku qal li sa fejn jaf hu ma kienux dahlulmenti min-nies rigward dan is-suggett. Hu spera li dan il-progett għandu jibqa jigi moniterjat skond wahda mill-kondizzjonijiet tal-permess.

h. Hawn infethet l-offerta għal talba biex isir studju dwar "sustainable energy action plan" fil-lokalita' t'Ghajnsielem. Waslet offerta wahda li tammonta għal Euro 3,700. Il-prezenti għaddew din il-quotation lill-enginner tal-Kunsill, is-Sur Renzo Curmi għas-suggerimenti tiegħu u qablu li wara, s-Sindku, s-Segretarju Ezekuttiv flimkien mas-sur Curmi jiltagħqu ma rapprezentant ta' din il-kumpanija biex jispjega aħjar kif ser isir l-istudju minnha lill-Kunsill għal energy saving aħjar għal familji tar-rah.

i. Is-Sindku qara l-korrispondenza sottomessa mill-MEPA. Ma kien hemm l-ebda oggezzjoni.

4. Bethlehem f'Ghajnsielem

Is-Sindku talab li jkun hawn diskussjoni fuq l-attivitajiet li seħhet matul ix-xahar ta' Dicembru f'din il-lokalita'. Il-prezenti qablu li Bethlehem f'Ghajnsielem reggħet kienet success aqwa minn dak tas-sena l-ohra u





## KUNSILL LOKALI GĦAJNSIELEM GĦAJNSIELEM LOCAL COUNCIL

kulhadd hareġ sodisfatt. Rega ssemma l-punt dwar dak l-inkwiet li ngħala fl-aħhar jiem tax-xaħar ta' Settembru meta l-bidwi li qed jahdem ta' Passi oppona li jsir dan il-proġett. Il-preżenti qablu li għandna niktbu lis-Segretarju Parlamentari Dr. Chris Said u l-Joint Office sabiex tigi solvuta l-problema tal-qbiela darba għal djiem sabiex ma jergax jigr i l-istess għal din is-sena u nigu mwaqqfa mil-bidwi. Il-preżenti jisperaw li sena oħra dawn l-ilmenti ma jergewx isehhu. Qamet problema dwar jekk għandux jiggarrar l-għar centrali li jkun mibni kull sena. Erbgħa kunsillieri qablu li tinkiteb ittra lill-Prim Ministru, Ministru għal-Għawdex u lis-Segretarju Parlamentari Dr. Chris Said fejn joggezzjonaw dwar it-tigri ta' l-għar principali. Is-Sindku ma qabilx peress li skond il-permess tad-DNO li hareġ fuq dan il-proġett jindika car u tond li wara li tispicca l-attività il-post għandu jerghha jigi għal l-istat original li kien qabel inkluz it-twaggieħ ta' l-għar. Is-Sinku kompli saħħah il-punt tiegħu billi hu ta' l-idea li s-sena d-dieħla l-għar għandu jinbena f'post differenti minn fejn hu illum biex b'hekk ikun hemm caqliq fl-istrutturata' dan il-proġett, u b'hekk tigbed aktar nies. Id-decizjoni baqgħet li għandha tintbagħat l-ittra suggerita. Gie ssuggerit ukoll li għandha ssir laqgħa ma l-għaqdiet fl-inqas zmien possibbli fuq dan is-suggett.

Joseph Camilleri ilmentat li t-tabella li kienet saret biex tindika li dan il-presepu hu sponsorjat mill-Kunsill, tnehhiet minn fejn għamilha hu bil-konsegwenza li hafna nies ma jafux li din l-attività' hija sponsorjata mill-kunsill, izda mill-Kumitati tar-raħal. Hawn is-Sindku informa lill-preżenti li f'it qabel il-Milied giet fostna Maria Schembri, Direttur tal-Meusac flimkien mas-segretarja tagħha Sharon Farrugia biex issir diskussjoni fuq applikazzjoni għal-għajna finanzjarja mill-E.U. dwar dan il-presepu. Din l-applikazzjoni trid tasal fl-Ufficcju tal-MEUSAC mhux izjed tard minn nofs Frar 2010. Il-fondi allokati għal din l-attività jistgħu jtilgħu sa 50,000 euro. Dawn jinqasmu 60% mill-E.U. u 40% minn min ser japplika. Is-Sindku ikkomunika mas-Sur Franco Ciangura u s-Sur Kevin Cauchi u qablu li peress li z-zmien kien qasir hafna għandu jigi iffurmat kumitat ta' tmexxija speci ta NGO bejn il-Kumitati tar-raħal. Wara, dan għandu jkun approvat mill-Kunsill.

Larry Buttigieg ilmentat dwar l-ittri ta' stednin lill V.I.Ps. wahda minnhom lill-Kap ta' l-Oppozizzjoni Dr Joseph Muscat peress li ntbagħtu tard u waslu wara l-festi tal-Milied. Hu qal li anke il-format ta' l-ittra kien inaccettabbli peress li d-dati kienu ristretti. Certu responsabbiltajiet ma kienux ittakiljati bis-serjeta. Is-Sindku qal li l-istedina lill-Dr Joseph Muscat, l-Ispeaker Dr. Louis Galea u l-Arcisquf kien ntbagħtu flimkien fil-gimgha ta' wara tal-ftuh tal-presepu mill-Prim Ministru. Setgħa gara l-kaz li peress li kien zmien il-Milied u kien hemm volum qawwi ta' xogħol fil-posta, dawn l-inviati waslu tard. Gie deciz li għal din is-sena, l-inviati jintbagħtu qabel sabiex ma jerggħax jigr i l-istess. Is-Sur Buttigieg oggezzjona ukoll għall-Christmas Cards li gew stampati għax ma ntogħgbux. Innota ukoll li s-Sur Franco Ciangura ta' kull sena jmur jittallab lill-Manager tal-Grand Hotel biex issir "get together" għal-kull min għin fil-hidma ta' Bethlehem f'Għajnsielem. Għandu jkun hemm fond għal dan il-ghan. Dan reggħa tenna li għad





## KUNSILL LOKALI GHAJNSIELEM GHAJNSIELEM LOCAL COUNCIL

---

hemm individwi li ghadhom ma jafux li l-ispejjes ghal-Bethlehem f'Ghajnsielem huma sponsorjati mill-Kunsill. Is-Sindku qabel ma dan u qal li ghandu jkun hemm kumitat li jiehu hsieb dawn l-affarijiet u jkun responsabbli ta'dak kollu li jsir dan il-kumitat.

Joe Camilleri informa lill-prezenti li saru oggetti ghal presepju minn fondi privati biex il-Kunsill ma jkollux access ghalihom bhal statwi u vestwarju. Is-Sur Peter Caruana ssuggerixxa li ghandhom jizdiedu iktar hwienet tas-snajja.

4. Maternity leave.

Gie diskuss ukoll l-maternity leave ta' l-Ufficcjal Ezekuttiv tal-Kunsill. Is-Segretarju nforma lill-prezenti li dan il-leave suppost li jinbeda' fl-14 ta' Frar. Gie suugjerit li fl-assenza taghha jigi mpjegat Anton Zammit. Il-prezenti m'oggezzjonawx, pero din il-problema ser tigi diskussa mad-Direttur fil-laghqa li ghandha ssir mad-direttur fil-kwestjoni tal-knis.

5. Mozzjonijiet f'isem il-membri.

1. Ta' Stephen Mercieca u ssekundata minn Joe Camilleri.

Nipproponi li Triq Manoel Pinto De Fonseca tinghalaq ghat-traffiku tqil peress li hija dejqa u nkonvinjenti ghat-traffiku.

Il-prezenti qablu mas-suggeriment u ghnda tinkiteb ittra lill-ADT fuq dan.

2. Mozzjoni ta' Larry Buttigieg u ssekondat minn Joe Camilleri.

a. Il-ktieb "Bethlehem fil-Qtigh il-Qalb it-tama".

Peress li l-awtur ta' dan il-ktieb, Dr Joseph Mifsud iffoka hafna fuq Betlehem f'Ghajnsielem, ikun xieraq li jinxtraw 100 kopja ta' dan il-ktieb jitqassmu f'dawk il-Kunsilli Lokali li ghandhom libreriji pubbliki. Ghandu jigi pprezentat ukoll ktieb lil-libreriji ta' kull skola f'Ghawdex. Il-kumplament tal-kotba ghandhom jibqghu l-Kunsill u kull sena jigu pprezentati lill-iskola taghna fit-tqassim tal-Price Day. Is-sur Buttigieg kompli jghid li dan kien qed jippromovu peress li l-awtur iffoka hafna fuq Betlehem f'Ghajnsielem.

b. Mozzjoni ta' Larry Buttigieg 'Annimali f'Bethlehem f'Ghajnsielem' issekondat minn Peter Caruana.

Larry Buttigieg informa lill-prezenti li hemm individwu li jixtieq jintroduci l-igmla f'Ghawdex u matul ix-xahar ta' Dicembru jislihom ghad-dispozizzjoni tal-Kumitat li jkun itella' l-attivita' Bethlehem f'Ghajnsielem. Qabel ma' dawn l-annimali jinghataw lill sidhom f'Ghawdex, iridu jaghmlu erbghin jum kwarantina, fejn sid l-annimali jrid ihallas ghall-ispejjes kollha taghhom. Dan qed jitlob lill-Kunsill biex jintervjeni halli dawn l-ispejjes jinhafrulu peress li dawn ser jintuzaw ghal attivitajient kulturali. Il-prezenti qablu li l-Kunsill ghandu jikteb lill-Ministru koncernat fuq kwarantina biex ikun jista jaghti l-ghajnuna tieghu biex jitnaqqsu l-ispejjes lill-individwu li ser idahhal l-igmla. Is-Sindku qal li ghandha tinkiteb ittra wkoll lis-Segretarju Permanenti fi hdan il-Ministeru ghal Ghawdex biex jaghti l-ghajnuna tieghu wkoll minn naha tal-Ministeru fuq din il-materja.



## KUNSILL LOKALI GHAJNSIELEM GHAJNSIELEM LOCAL COUNCIL

6. Eco Ghawdex.  
Is-Sindku nforma lill prezenti dwar il-laqgħa li hu u shabu s-Sindki kellhom mal-Ministru għal-Ghawdex f'Dicembru li għadda dwar Eco Ghawdex. Din infurmathom bil-progress li sar sa issa. Hija pprezentat ktieb fuq is-suggett u qaltlihom li ser issir propaganda qawwija qabel ma jigi ppubblikat dan il-ktieb. Dan ser jitqassam fid-djar kollha t'Ghawdex. Minn naha tal-Ministeru din ser tkun responsabbli għal- mixghela tal-pjazzazz kollha t'Ghawdex b'sistema ta dwal bl-energy savers. Is-Sindku kompli jghid jekk hemmx xi suggeriment minn naha tal-kunsilliera x'jintbagħtu lill-kumitat ta' l-EKO Ghawdex qabel johrog il-ktieb. Hawn Joe Camilleri issuggerixxa li għandhom jingħalqu certu toroq f'kull rahal biex jintuzaw biss għal bicycles. Dan is-suggeriment ser jgħaddi għand il-Kumitat Eco Ghawdex.
7. Performance bonus ta' l-ufficjal eżekuttiv  
Il-Kunsill qabel li Ms. Marianne Sagona għandha tiehu l-full *performance bonous* ta' 6%. Hi dejjem hadmet għal-gid tar-residenti t'Ghajnsielem.
8. Contract Manager  
Wara diskussjoni fuq dan is-suggett is-Sindku qara l-kuntratt li kien gie iffirmat bejn il-contract manager u l-Kunsill tlitt snin ilu. Il-kuntratt kien jghid li wara tlitt snin il-Kunsill jista' jerga johrog l-offerti jew inkella li jekk jirrizulta li l-contract manager għamel ix-xogħol tiegħu tajjeb, il-Kunsill jista' jerga' jgedded il-kuntratt għal-tlitt snin ohra. Il-Kunsilliera qablu kollha li peress li l-contract manager għamel xogħlu tajjeb hafna matul it-tlitt snin li għaddew, il-kuntratt għandu jerga' jigi mgedded lilu għal-tlitt snin ohra. Is-Sindku u s-Segretraru Eżekuttiv għandhom jiltagħqu mal-contract manager biex jiddiskutu l-kuntratt il-gdid. Jekk ma jkunx hemm ftehim allura għanda tohrog offerta gdida għal-hatra ta' contract manager.
9. Nazzareno Vassallo Award  
Il-Kunsill qabel li jinnomina li Ms. Antonia Spiteri għal dan il-premju.
- 6 Materji ohra.
  - i. Larry Buttigieg ilmenta ukoll li din is-sena ttiehdu decizjonijiet waqt l-esekuzzjoni ta' Bethlehem f'Ghajnsielem minn wara dahar il-Kunsill, bhal per eżempju għaliex is-sigra tat-tin li kien hemm fil-wied inqalghet mingħajr ebda permess. Is-Sindku wiegeb li din kienet qed tostakola il-passagg l-antik li kien jiehu għal-ta' Passi u b'hekk ikun jista' jsir tindif fuq dan il-passagg li kien ta' valur għal dak iz-zmien.
  - ii. Is-sur Buttigieg saqsa wkoll x'awtorita ser jibqagħlu l-Kunsill fuq il-bini ta' Bethlehem f'Ghajnsielem. Is-Sindku wiegeb li din tissolva ruhha izjed 'l quddiem meta tigi sottomessa l-applikazzjoni mill-kumitat bhala N.G.O. bl-ghajjnuna tal-MUESEC biex ikunu jistgħu jingħabu fondi mill-Ewropa u b' hekk il-Kunsill jista' jiffranka parti mill-fondi biex jittellgħa dan l-avveniment matul ix-xahar ta' Dicembru.
  - iii. Hawn gew diskussi l-improvement li huma rikjesti li jsiru f'dan il-Kunsill għaz-zmenijiet tal-lum. Is sur Larry Buttigieg semma li peress li x-xogħol tal-





## KUNSILL LOKALI GĦAJNSIELEM GĦAJNSIELEM LOCAL COUNCIL

Kunsill kien dejjem qed jikber kienx il-mument li tohrog applikazzjoni t'ingagg ta' skrivan mal-Kunsill fuq bazi ta' 25 siegħa fil-gimgha, kif ukoll li jsir improvemet fl-apparat ta l-electronic equipments fl-ufficju. Is-Sindku qabel ma dan u qal li peress il-volum ta'xogħol kiber hafna kien wasal il-mument li jigi ingaggat skrivan u jinx tara apparat gdid biex ikun jista jithaffef ix-xogħol fl-ufficju. Gie deciz bi qbil ta' kullhadd li għandu jinx tara computer gdid għas-Segretarju Ezekuttiv peres li dak prezenti kien wasal biex jinbidel. Il-kunsilliera qablu li ahjar jinx tara lap top minflok computer. Rigward il-photo copier gie deciz li peress li kull darba li kien qed isir manutenzjoni fuqha l-ispiza kienet qed tkun wisq kbira u għalhekk kien ikun ahjar li tinx tara wahda jew tinkera. Kien hemm qbil unanimu fuq hekk.

iv. Peter Caruana talab ukoll li jsiru l-bankini fi Triq il-Hamri 'l isfel mill-iskola l-qadima. Li jsiru tabelli ugwali fir-rahall fejn dawn jindikaw ismijiet ta' ristoranti u hwienet ohra. Dan il-punt semmieh ukoll is-segretarju eżekuttiv, peress li l-Kunsill ircieva ilment fuq is-suggett min għand resident. Dan is-suggeriment għandu jitwassal ukoll lill-Kumitat Eco Għawdex.

Mistoqsijiet ta' Joe Camilleri.

i. Tqaxxir ta' hump fi Triq ix-Xatt l-Ahmar.

Dan ix-xogħol ser isir waqt il-kisi bit-tarmac ta' Triq Fawwara u parti mit-Triq il-Hamri. Is-Sindku qal li qabel isir dan ix-xogħol għanda tigi kkuntatjata l-familja Ciantar fejn kienet hi li ssugeritat li ssir din ir-road hump snin ilu biex ma jaqax ilma l-isfal f'din it-triq għax kienet qed issir hafna hsara lill-prodott agrikolu tagħhom.

ii. Għaliex l-hamrija li tnehhiet mis-Civic Centre ma tpoggietx wara l-ground kif kien miftiehem.

Is-Sindku wiegeb li din il-hamrija tpoggiet f'post fil-farm ta' l-Agrikultura fix-Xewkija kif suggerit mil-kap ta' dan id-Dipartiment, is-sur Joseph Bonello sabiex din tkun protetta.

iii. Għaliex għadha ma saritx ir-rampa fuq il-bankina fi Triq Guzeppi Cauchi quddiem id-dar Ave Maria.

Is-Sindku wiegeb li din issir kemm il-darba din ma tkunx ta' ostakolu jew periklu għan-nies.

vi. Nissuggerixxi li nqabbdu perit biex jassessja l-bini li tiela tal-Grand Hotel li jmiss mal-belvedere.

Is-Sindku qal li l-Kunsill ma jistax jassessja fuq art privata. Hu qal li l-Grand Hotel qegħda tmiss mal-Belvedere, li hu art tal-Gvern, u li d-Dipartiment tal-Lands qed jassessja li l-hajt tad-divizjoni bejn il-Belvedere u l-Grand Hotel jinbena kif kien originaljament.

viii. Nigbed l-attenzjoni li l-monument tal-gwerra u ta' Fr. B. Hersey jehtigilhom jigu restawrati.

Il-prezenti qablu u x-xogħol għandu jibda fi ftit gimghat ohra



KUNSILL LOKALI GHAJNSIELEM  
GHAJNSIELEM LOCAL COUNCIL

---

Joe Camilleri gibed l-attenzjoni ta' shabu li mhux qed tinghata opportunita bizzejjed liz-zaghzagħ fir-rigward ta hargiet kulturali. Hu ssuggerixxa li tigi organizzata hargha għal-Malta nhar l-erbgha 10 ta' Frar il-Festa ta' San Pawl fil-belt Valletta. Kullhadd qabel ma dan is-suggeriment.

ix. Joe Camilleri gibed l-attenzjoni ta' shabu li fuq l-iskoll tac-Cawl kien hemm salib u waqa. Gie deciz li tingibed l-attenzjoni tal-Ministeru għal Ghawdex biex dan jerga' jsir f'postu.

Is-sur Mercieca ssuggerixxa li jsiru double yellow lines fi Triq il-Gnien quddiem it-trejqa li tagħti għal-Triq Benghazi. Kien hemm ftehim fuq dan.

Is-Sindku informa lill prezenti li giet immedija competition mill-European Destination of Excellence (EDEN). Is-suggett din is-sena ser ikun fuq attrazzjonijiet turistici fil-bahar (Aquatic Tourism). Hu qal li kellu appuntament ma ufficcjali minn Malta fuq dan il-progett fil-Ministeru għal Ghawdex u hu kien issuggerixxa li l-Kunsill Lokali t' Ghajnsielem japplika fuq il-bajja tax-Xatt l-Ahmar fejn hemm id-Diving area u fuq il-gzira ta' Kemmuna fejn hemm ukoll id-diving area. Is-Sindku kompli jghid li hu kien gab l-informazzjoni kolla rikjesta fuq dawn is-sit u l-Kunsill applika għal dan l-Award. Ma kienx hemm oggezzjoni.

Il-laqgħa giet aggornata għal nhar il-Hamis, 11 ta' Frar 2010. Il-laqgħa ntemmet fil-10 ta' filghaxija.

  
Francis Cauchi  
Sindku

  
Amanda Cauchi  
Segretarju Ezekuttiv